

महाराष्ट्र राज्य लॉटरी
महाराष्ट्र दिवाळी भव्यतम या सोडतीची
बक्षिसरचना व कार्यपध्दती.

महाराष्ट्र शासन
वित्त विभाग

शासन निर्णय क्रमांक: मरालॉ २०१६/प्र.क्र.१९१/लॉटरी २
नवीन प्रशासन भवन, ८ वा मजला, मंत्रालयासमोर, मुंबई - ४०० ०३२
तारीख: ०३ सप्टेंबर, २०१६

वाचा : १. शासन निर्णय क्रमांक: मरालॉ २०१२/प्र.क्र.४७/ लॉटरी -२, दिनांक ०८/०५/२०१२.
२. उपसंचालक (वि.व ले.) यांचे पत्र क्र. उपसं(विव ले)/मरालॉ/योजना/२९३४/१६
दि.३१/०८/२०१६.

शासन निर्णय :

महाराष्ट्र राज्य लॉटरीची " महाराष्ट्र दिवाळी भव्यतम " सोडत केंद्र शासनाचा लॉटरी (विनियमन) अधिनियम १९९८ व लॉटरी (विनियमन) नियम-२०१० प्रमाणे कार्यान्वित करण्यात आलेली आहे. महाराष्ट्र दिवाळी भव्यतम ही सोडत दिनांक ०८/११/२०१६ रोजी सायंकाळी ४.०० वाजता काढण्यात येईल.

२. या भव्यतम सोडतीच्या तिकीटाचे मूल्य रु.१००/- असून प्रत्येक मालिकेत १,००,००० तिकीटे या प्रमाणे १० मालिकांत एकूण १०,००,००० तिकीटे मुद्रीत करण्यात येतील. या भव्यतम सोडतीतील प्रत्येक मालिकेमध्ये तिकीटांचे क्रमांक ००,००० ते ९९,९९९ या प्रमाणे असतील. या भव्यतम सोडतीमध्ये पहिले बक्षिस रु.१ कोटीची ३ बक्षिसे ठेवण्यात येत आहे.

३. " महाराष्ट्र दिवाळी भव्यतम " या सोडतीची तिकीटे उपसंचालक (वि. व ले.), महाराष्ट्र राज्य लॉटरी, १ला मजला, वाय-अे १, अतिरिक्त शॉप कम गोडाऊन, ए.पी.एम.सी. मार्केट, सेक्टर १९-बी, वाशी, नवीमुंबई-४००७०५ यांचे कार्यालयातून सर्व विक्रेत्यांना उपलब्ध होतील. या बक्षिसरचनेतील रु.१०,०००/- व त्याखालील असणाऱ्या सर्व बक्षिसांचे प्रदान तिकिट विक्रेत्यांस केल्याबद्दल विक्रेत्यांना २ % सेवाआकार देण्यात येईल.

४. या भव्यतम सोडतीची तिकीट विक्री करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांचे एका पुस्तकावरील (M.R.P. Rs.१००/- each ticket) तिकीटांच्या दर्शनी किंमतीवर खरेदी करण्यात आलेल्या या सोडतीच्या एकूण लॉटरी तिकीटांवर पुढीलप्रमाणे घाऊक सूट (Discount) देण्यात येईल.

अ.क्र.	तिकीटांची संख्या	घाऊक सूट
१	५०० ते १,००,०००	२० %
२	१,००,००१ ते २,००,०००	२२ %
३	२,००,००१ ते ३,००,०००	२४ %
४	३,००,००१ ते ४,००,०००	२८ %
५	४,००,००१ ते ५,००,०००	३० %
६	५,००,००१ ते १०,००,०००	३२ %

अभिकर्त्यांना देण्यात येणाऱ्या २% विशेष सूटीबाबतच्या अटी व शर्ती, शासन निर्णय वि. वि. क्र. मरालॉ २०१२/प्र.क्र४७/ लॉटरी -२, दिनांक ०८/०५/२०१२ नुसार लागू राहतील.

५. या भव्यतम सोडतीच्या तिकीट छपाईचे आदेश उपसंचालक (वि. व ले.), महाराष्ट्र राज्य लॉटरी, १ला मजला, वाय-अ १, अतिरिक्त शॉप कम गोडाऊन, ए.पी.एम.सी. मार्केट,सेक्टर १९-बी, वाशी,नवीमुंबई-४००७०५ यांचे कार्यालयाकडून स्वतंत्ररित्या निर्गमित करण्यात येतील. या भव्यतम सोडतीची तिकीट छपाई मे. साई सिक्युरिटी प्रिंटर्स प्रा. लि., फरीदाबाद यांचेकडून करून घेण्यात येईल. या तिकीटाचे आकारमान २४ x१४ cms असून यासाठी कागदाचा दर्जा १३० GSM Indian Art Paper वापरण्यात येऊन त्याचा छपाईचा दर रु. २२९ प्रती चौ. से.मी. प्रती लाख असा राहील.

६. घाऊक अभिकर्त्याने ज्या किरकोळ अभिकर्त्यास तिकीटे विकली असतील त्या किरकोळ अभिकर्त्यांची यादी घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या वाशी, नवीमुंबई या कार्यालयात सादर करणे बंधनकारक आहे.

७. या भव्यतम सोडतीची बक्षिसरचना पुढील प्रमाणे राहील.

महाराष्ट्र दिवाळी भव्यतम सोडत

मालिका : १०

प्रत्येक मालिकेत : १,००,००० तिकीटे

तिकीटांचे क्रमांक ०००००० ते ९९९९९

एकूण तिकीटे : १०,००,०००

सोडत दिनांक व वेळ: दि.०८/११/२०१६, सायं. ४.०० वा

तिकीटाची किंमत : रु. १००/-

बक्षिसे	बक्षिसाची रक्कम	प्रत्येक मालिकेतील बक्षिसांची एकूण संख्या	सर्व मालिकां - तील बक्षिसांची एकूण संख्या	सर्व मालिकांतील बक्षिसांची एकूण रक्कम	विक्रेता बोनस रु.	एकूण विक्रेता बोनस रु.
पहिले बक्षिस (३ पूर्ण क्रमांक)	१,००,००,०००	--	३	३,००,००,०००	१,००,०००	३,००,०००
दुसरे बक्षिस (पहिल्या क्रमांकाच्या बक्षिसांच्या ३	३,००,०००	-	७	२१,००,०००	--	--

मालिका वगळून उर्वरित मालिकांसाठी- पूर्ण क्रमांक)						
तिसरे बक्षिस (२ पूर्ण क्रमांक) (प्रत्येक मालिकेत)	१,००,०००	२	२०	२०,००,०००	--	--
चौथे बक्षिस (२ पूर्ण क्रमांक) (प्रत्येक मालिकेत)	१०,०००	२	२०	२,००,०००	--	--
पांचवे बक्षिस (शेवटचे ४ अंक) (प्रत्येक मालिकेत)	५,०००	१०	१००	५,००,०००	--	--
सहावे बक्षिस (शेवटचे ४ अंक) (प्रत्येक मालिकेत)	२०००	१०	१००	२,००,०००	--	--
सातवे बक्षिस (शेवटचे ४ अंक) (प्रत्येक मालिकेत)	१०००	१०	१००	१,००,०००	--	--
आठवे बक्षिस (शेवटचे ४ अंक) (१० जुळवण्या)	५००	--	१०००	५,००,०००	--	--
नववे बक्षिस (शेवटचे ४ अंक) (१० जुळवण्या)	२००	--	१०००	२,००,०००	--	--
दहावे बक्षिस (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी १० व्या क्रमांकास)	१५०	--	१,००,०००	१,५०,००,०००	--	--
एकूण			१,०२,३५०	५,०८,००,०००	१,००,०००	३,००,०००

८. सोडतीची कार्यपद्धती :-

या भव्यतम सोडतीकरीता सोडतीचे ठिकाणी ठळकपणे दिसतील अशा ठिकाणी ६ ड्रम ठेवले जातील प्रत्येक मालिकेमध्ये ०००००० ते ९९९९९ असे तिकीटांचे क्रमांक असतील. पहिल्या ड्रममध्ये मालिकांचे क्रमांक असतील उर्वरित ५ ड्रममध्ये ० ते ९ अंकाची प्रत्येकी एक चकती याप्रमाणे दहा चकत्या टाकण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात (पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षानी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षांनी पुन्हा घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील व तो क्रमांक विजेता क्रमांक म्हणून घोषित केला जाईल.

८.१ तिसरे बक्षिस रु. १,००,०००/- तिसऱ्या रु. १,००,०००/- च्या बक्षिसासाठी पूर्ण अंकाचे २ भाग्यवान क्रमांक प्रत्येक मालिकेकरिता स्वतंत्ररित्या निश्चित करण्यात येतील.

८.२ चौथे बक्षिस रु. १०,०००/- चौथ्या रु. १०,०००/- च्या बक्षिसासाठी पूर्ण अंकाचे २ भाग्यवान क्रमांक प्रत्येक मालिकेकरिता स्वतंत्ररित्या निश्चित करण्यात येतील.

८.३ पाचवे बक्षिस रु. ५,०००/- पाचव्या रु. ५,०००/- च्या बक्षिसासाठी शेवटच्या ४ ड्रममधून ४ अंकाची एक वेगवेगळी जुळवणी प्रत्येक मालिकेसाठी स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल, अशी त्या त्या मालिकेतील सर्व तिकीटे रु. ५०००/- च्या पाचव्या बक्षिसासाठी पात्र असतील.

८.४ सहावे बक्षिस रु. २०००/- सहाव्या रु. २०००/- च्या बक्षिसासाठी शेवटच्या ४ ड्रममधून ४ अंकाची एक वेगवेगळी जुळवणी प्रत्येक मालिकेसाठी स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. २०००/- च्या सहाव्या बक्षिसासाठी पात्र असतील.

८.५ सातवे बक्षिस रु. १०००/- सातव्या रु. १०००/- च्या बक्षिसासाठी शेवटच्या ४ ड्रममधून ४ अंकाची एक वेगवेगळी जुळवणी प्रत्येक मालिकेसाठी स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. १०००/- च्या सातव्या बक्षिसासाठी पात्र असतील.

८.६ आठवे बक्षिस रु. ५००/- आठव्या रु. ५००/- च्या बक्षिसासाठी शेवटच्या ४ ड्रममधून ४ अंकाची एक जुळवणी या प्रमाणे १० जुळवण्या स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी सर्व तिकीटे रु. ५००/- च्या आठव्या बक्षिसासाठी पात्र असतील.

८.७ नववे बक्षिस रु. २००/- नवव्या रु. २००/- च्या बक्षिसासाठी शेवटच्या ४ ड्रममधून ४ अंकाची एक जुळवणी या प्रमाणे १० जुळवण्या स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी सर्व तिकीटे रु. २००/- च्या नवव्या बक्षिसासाठी पात्र असतील.

८.८ दहावे बक्षिस रु. १५०/- दहाव्या रु. १५०/- च्या बक्षिसासाठी शेवटच्या ४ ड्रममधून कोणताही ४ अंकाचा एक क्रमांक काढण्यात येईल. त्या क्रमांकास व त्या क्रमांकाच्या पुढील तसेच मागील येणाऱ्या प्रत्येकी १० क्रमांकास रु. १५०/- चे दहावे बक्षिस सर्व मालिकांसाठी देण्यात येईल.

८.९ पहिले बक्षिस रु. १,००,००,०००/-ची ३ बक्षिसे : या सोडतीमध्ये १० मालिका मिळून रुपये १ कोटीची ३ बक्षिसे ठेवण्यात आलेली आहे. त्यासाठी प्रथमतः १० मालिकांमधून एक भाग्यवान मालिका निश्चित करण्यात येईल. त्यासाठी प्रत्येक मालिकेची अद्याक्षरे व क्रमांक असलेली प्रत्येकी एक चकती घेण्यात येऊन ती प्रत्येक चकती स्वतंत्र प्लॅस्टिक/रबरी आवरणात घालून पंचमंडळाच्या समोर स्वतंत्र ड्रममध्ये ठेवली जाईल. अध्यक्षानी घंटी वाजवून इशारा केल्यावर ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून एकच पिशवी (पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या अद्याक्षरांची घोषणा करतील. त्यानंतर वरील परिच्छेद ८ मध्ये विहित केलेल्या पद्धतीने भाग्यवान क्रमांक काढण्यात येईल.

पहिल्या क्रमांकाच्या दुसऱ्या बक्षिसासाठी, पहिल्या क्रमांकाची बक्षिसाची मालिका वगळून उर्वरित मालिकांमधून एक मालिका निश्चित करण्यात येईल. त्यानंतर वरील नमूद पद्धतीनुसार भाग्यवान क्रमांक काढण्यात येईल.

पहिल्या क्रमांकाच्या तिसऱ्या बक्षिसासाठी, पहिल्या व दुसऱ्या क्रमांकाच्या बक्षिसाची मालिका वगळून तिसऱ्या क्रमांकासाठी मालिका निश्चित करण्यात येईल. त्यानंतर वरील नमूद पद्धतीनुसार भाग्यवान क्रमांक काढण्यात येईल.

८.१० दुसरे बक्षिस रु. ३,००,०००/-ची ७ बक्षिसे - दुसऱ्या बक्षिसासाठी पहिल्या क्रमांकाच्या बक्षिसांच्या ३ मालिका वगळून उर्वरित ७ मालिकांकरिता प्रत्येक मालिकेच्या पूर्ण अंकाच्या एका क्रमांकास रु. ३ लाखाचे बक्षिस देण्यात येईल.

९. या सोडतीच्या तिकीट छपाईचा खर्च मागणी क्र. जी -२, २०७५, संकीर्ण सर्वसाधारण सेवा (००) १०३ राज्य लॉटरी, लॉटरी संचालनालय (२०७५० ४७२) (००) (०१) प्रमुख लॉटरी १६ - प्रकाशने व बक्षिस विजेत्या तिकीटांचा खर्च मागणी क्र. जी -२, २०७५, संकीर्ण सर्वसाधारण सेवा (००) १०३ राज्य लॉटरी, लॉटरी संचालनालय (२०७५० ४७२) (००) (०१) प्रमुख लॉटरी ०५ बक्षिसे या लेखाशिर्षामधील उपलब्ध तरतूदीतून भागविण्यात यावा.

१०. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

११. या सोडतीमध्ये कोणत्याही मालिकेमध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.

१२. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहील, तसेच कोणत्याही तिकीटांवर एकाच बक्षिसाची मागणी करता येईल.

१३. महाराष्ट्र राज्य लॉटरीच्या कोणत्याही सोडतीमधील एखाद्या बक्षिसाकरिता एकापेक्षा जास्त पूर्ण भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक /एकापेक्षा जास्त क्रमांक सारखे आल्यास नंतर काढलेले क्रमांक रद्द करून त्याऐवजी नवीन क्रमांक काढण्यात येतील.

१४. वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

१५. सदरच्या सोडतीची कार्यपद्धती पूर्ण झाल्यानंतर शासनाच्या विहित तरतूदी / कायदानुसार या सोडतीच्या निकालाची प्रसिध्दी शासनाच्या राजपत्रात करण्याची कार्यवाही उपसंचालक (वि. व ले.),

महाराष्ट्र राज्य लॉटरी, १ला मजला, वाय-अ १, अतिरिक्त शॉप कम गोडाऊन, ए.पी.एम.सी. मार्केट, सेक्टर १९-बी, वाशी, नवीमुंबई-४००७०५ या कार्यालयाकडून करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९०३१५५०३४८००५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(माधव आव्हाड)

कक्ष अधिकारी तथा राज्य लॉटरी अधिकारी

प्रति,

१. मा. मंत्री (वित्त), मंत्रालय, मुंबई यांचे खाजगी सचिव.
२. मा. मंत्री (गृह), मंत्रालय, मुंबई यांचे खाजगी सचिव.
३. मा. राज्यमंत्री(वित्त), मंत्रालय, मुंबई यांचे खाजगी सचिव.
४. अपर मुख्य सचिव, (वित्त), वित्त विभाग, मंत्रालय, मुंबई यांचे स्वीय सहायक.
५. अपर मुख्य सचिव, (गृह), गृह विभाग, मंत्रालय, मुंबई यांचे स्वीय सहायक.
६. आयुक्त, अल्पबचत व राज्य लॉटरी, मुंबई-३२ यांचे स्वीय सहायक.
७. पोलीस महासंचालक, महाराष्ट्र राज्य, मुंबई यांचे स्वीय सहायक.
८. संचालक, लेखा व कोषागारे संचालनालय, महाराष्ट्र राज्य, मुंबई-२१.
९. महालेखापाल, महाराष्ट्र १/२(लेखा व अनुज्ञेयता) मुंबई/नागपूर.
१०. महासंचालक, माहिती व जनसंपर्क, मंत्रालय, मुंबई-३२ यांचे स्वीय सहायक.
११. उप सचिव (राज्य लॉटरी) वित्त विभाग यांचे स्वीय सहायक.
१२. अधिदान व लेखा अधिकारी, मुंबई-५१.
१३. निवासी लेखा परीक्षा अधिकारी, मुंबई.
१४. उप संचालक (वित्त व लेखा), महाराष्ट्र राज्य लॉटरी, वाशी, नवीमुंबई.
१५. कक्ष अधिकारी, प्रशा-४/लॉटरी-३/ लेखाधिकारी, अर्थ संकल्प (लॉटरी संचालनालय, वित्त विभाग, मंत्रालय, मुंबई
१६. निवड नस्ती, लॉटरी -२.